

تسليم
السلم

وزیر اعظم

۲۰



شام اور سائے

وزیر آغا

حقوق
تعداد
طبع
ناشر
مطبع
سرورق
ماہ و سال اشاعت
قیمت

بجی مصنف محفوظ
ایک ہزار
اول
اے۔ ایم۔ خواجہ
نامی پریس۔ لاہور
موجد
اکتوبر ۱۹۶۲ء
~~۱۰۰~~

جدید ناشرین چوک اردو بازار۔ لاہور

مولانا صلاح الدین احمد کی یاد میں

اب دیکھنے کو جن کے آنکھیں نرسیتیاں ہیں

مصنّف کی دوسری تصانیف
مسترت کی تلاش
اردو ادب میں طنز و مزاح
خیال پارے
نظم جدید کی کروٹیں
اردو شاعری کا مزاج (زیر طبع)

فہرس

۷	مجید امجد	نردبان
۳۳	چمکتا لمحہ	نیاسال
۳۶	ملاقات	بات
۳۸	پیار	میں اور تو
۴۰	سفر	گوری اور کالی
۴۲	پرائی بات	آوارہ
۴۴	جسم	دکھ
۴۶	رات	مسترت!
۴۸	چیل	آجرتا شہر
۴۹	جب اور اب	سر پھرا
۵۱	فراز کوه	اجنبی
۵۳	آخر شب	مشورہ
۵۴	اعراف	من و تو
۵۶	عکس	عفریت
۵۸	شام	قریب و دور

۹۱	انسان	۶۰	پت جھڑ
۹۲	سیرِ راہ	۶۲	تہذیب
۹۴	تخلیق	۶۴	واپسی
۹۶	نئی پود	۶۶	بلاوا
۹۸	حیاستِ نو	۶۸	زندگی
۱۰۰	تعاقب	۷۰	عشق
۱۰۱	بے وفا	۷۱	داڑھ
۱۰۲	رکنے کے بعد	۷۳	پیل
۱۰۴	ندامت	۷۵	بازگشت
۱۰۶	ننھے مزدور	۷۷	طلم
۱۰۷	یہ لوگ	۷۸	اکیلا
۱۰۹	چاپ	۷۹	جنگل
۱۱۱	نارسائی	۸۱	نوجوانی
۱۱۲	شبِ یلدا	۸۳	بلیک آؤٹ
۱۱۳	نروان	۸۵	انجام
۱۱۶	فن کار سے	۸۷	دھرتی کی آواز
۱۱۸	ترتیب	۸۹	یاد

نروبان

شعر کی تعریف میں لکھا اصطلاحیں وضع ہوئیں، ساری باتیں درست، لیکن وزیر آغا کی ان نظموں کو پڑھ کر مجھے یوں محسوس ہوا۔ گویا شعر ایک ایسی لطیف علامت ہے، جو ایک زندہ استعارے سے اُبھرتی ہے۔ علامت روحِ نظم ہے اور زندگی کی لہروں سے اُچھلتا ہوا استعارہ اس روح کا جسم ہے۔ علامت، ایک کنگرہ ایوان ہے، تو استعارہ زینہٴ اظہار ہے نہیں، یہ ایوان و نروبان کی مثال بھی درست نہیں۔ زینہ تو کنارِ ایوان تک اگر رگ جاتا ہے، یہاں کیفیت ہی دوسری ہے، — ان نظموں میں استعارے کے پھیلاؤ کے ہمراہ موضوع کا دائرہ بھی پھیلتا ہے۔ لیکن اس کے ساتھ ساتھ موضوع کی حدود، استعارے کی سرحدیں بھی متعین کرتی چلی گئی ہیں، — ایک فکری خلا کو عبور کیا جاسکتا ہے، لیکن بات اظہار کی ہو تو ایک تاثر کو تمثیل بیان نہیں کر سکتی، جب تک تمثیل، اس تاثر کو اپنے قالب میں ڈھال نہ لے، کہ تاثر کے اجزا اور تمثیل کے عناصر ایک ہو کر رہ جائیں اور ان نظموں کی سب سے بڑی خوبی یہی ہے، کہ ان میں کائنات کے زندہ و متحرک مظاہر اپنے

چہروں سے بوجھل نقاب اتار کر، میٹھے، سبک، ملائم، مترنم لفظوں کی بساط پر اتر کر جیتے،
 جیالے، دھیمی دھیمی سانس لیتے ہوئے خیالوں کا جادو جگا گئے ہیں۔ بات کہیں گہری،
 کہیں گنجھیر کہیں تپیل ہے۔ اس کی لابی زلفیں سونے کے پارک مہین تاروں کی طرح
 لہراتی ہیں، آپس میں الجھتی نہیں، موضوع نازک ہیں، ادق نہیں، اشارے بلیغ ہیں، مبہم
 نہیں، علامتیں نکراندوز ہیں، ثرولیدہ نہیں، کہیں بھی تصنع یا کاوش کا نشان نہیں ملتا۔
 کہیں بھی کوئی شعوری الجھن، کوئی بناؤلی خیال آرائی تباری کو نہیں کھٹکتی، کسی بات پر
 کسی بلند بانگ فلسفے کی چھاپ نہیں، ہر آواز ایک مدہم گھلاوٹ میں بدل کر شاعر
 کے دل کی ایک ایسی دنیا کا پتادیتی ہے، جہاں کالے سرد پہاڑوں اور رنگین کوئلے کی ٹپڑوں،
 نیلے موج سمندروں اور لرزاں، بے بس آنسوؤں کی حقیقتیں احساس کے ایک ہی
 نرم رَو دھارے پر کیساں بہتی چلی گئی ہیں۔ ہر اظہار کے پیچھے ایک بے خود اور خود آشنا
 رُوح کی ایک ایسی نکھری ہوئی معصومیت جلوہ آرا ہے، جس میں لطیف جذبوں کی
 تازگی بھی ہے اور سوچتی دھڑکنوں کی آنچ بھی!۔

مجید امجد

نیا سال

سیگوں کلیوں کی ٹفنڈی سچ پر لپٹی ہوئی
 صبح — اک سیال سونے کا طلسم
 صبح — جیسے تیرا جسم !

بادلوں کی گرم ، بوجھل شال میں لپٹی ہوئی
 شام — گہری برف کی بے جان سل
 شام — جیسے میرا دل !

شام ، بجھتی شام تیرے سامنے
 صبح ، ہنستی صبح میرے روبرو !!

بات

دل کی بات بہکتے قدموں لب کی منڈیر پہ آئی
تاریکی میں رہی تھی برسوں سورج سے گھبرائی
چندھیائی آنکھوں کو نکل کر، لی اُس نے انگریزی

لب کی منڈیر سے لگ کر اس نے سنا انوکھا شور
اور پھر یک دم مڑ کر اُس نے دیکھا اپنی اور
ننگی گردن، ننگی باہیں، ننگی اک اک پور

لب کی منڈیر سے ہٹ گئی فوراً نظروں سے شرمائی
سارے عالم پر بے بس سی اک خاموشی چھائی
پھر نکلی تو بھاری گھونگھٹ جیسے دُہن آئی

میں اور تو

اک البیلی پگڈنڈی ہے
 افتاں خیزاں، گرتی پڑتی، ندی کنارے اتری ہے!

ندی کنارے، باہیں کھولے، اک البیلا پٹر کھڑا ہے
 پیرنے رستہ روک لیا ہے
 پگڈنڈی حیران کھڑی ہے
 جسم چرائے، آنکھ جھکائے
 دائیں بائیں دیکھ رہی ہے!

جانے کب سے باہیں کھولے، رستہ روکے، پٹر کھڑا ہے
 جانے کب سے

جسم چرائے، آنکھ جھکائے، پگڈنڈی حیران کھڑی ہے!!

گوری اور کالی

پرندے ابھی چھپائے نہیں تھے
 کہیں کھیت کی مینڈھ سے کوئی سایہ
 پک کر گھسی جھاڑیوں میں چھپا بھی نہیں تھا
 ابھی آسماں، تھاں میں زرد کلیاں سجائے
 ہوا کے سبکبار جھونکے سے اُلجھا نہیں تھا
 سیدھا درِ شب کے کونوں پہ بھاری سے پتھر رکھے
 خامشی جاگتی تھی !
 لرنڈتی ہوئی اوس کی بوند
 جانے کہاں سے ٹپک کر
 دکتا ہوا ایک موٹا سا آنسو بنی

رات کی آنکھ میں تیرتی تھی
عجب روشنی تھی!

ادراب مسکراتی سحر اپنے چمکیلے ریشم کے گچھوں سے
سہمی ہوئی رات کی مشکبیں باندھے کھڑی ہے
اجالے کے اندھے نگر میں
لمذتے ہوئے سرخ ہونٹوں سے رستا ہو پونچھو کہ
ہنس رہی ہے
عجب تیرگی ہے!!

اوارہ

ہوا کی منزل کہیں نہیں ہے

ہوا کی منزل کہیں نہیں ہے

کبھی سرِ کوہ اس کا مسکن

کبھی سمندر کی ہم نشین ہے

ہوا کی منزل کہیں نہیں ہے

ہوا — کبھی تند و تیز طوفاں

ہوا — کبھی اک نسیم خنداں

کہیں بجھائے ہزاروں دھپک

کہیں منور کرے خیاباں
 پہاڑ، صحرا، چمن، بیاباں
 کبھی کہیں ہے کبھی کہیں ہے
 ہوا کی منزل کہیں نہیں ہے

دکھ

تب ہاتھ کی گرفت سے ہر شے نکل گئی
 کھبا، منڈیر، شاخ، لرزتا ہوا شجر
 اور آسماں پہ نقرئی بادل کا ایک پر
 مٹھی خیف غنچے کی مانند کھل گئی
 اور ہاتھ کی گرفت سے ہر شے نکل گئی!
 کندن سی باہیں شام کی یکبارگی اٹھیں
 اک چیخ تھی کہ کالے پہاڑوں تلک گئی
 اور شام جیسے رات کے ساگر میں گھل گئی!

تب رات خوشبوؤں میں نہانی ہوئی اٹھی

نغمے کی گونج سانس کے سرگم میں مل گئی
 گردوں سے چند اس کی بوندیں ٹپکتی ہیں
 تاروں کی ہانپتی ہوئی بارات دھل گئی
 بوڑھی گلی میں دھیرے سے چپ خمیر زن ہوئی
 کھڑکی کی آنکھ کیا بجھی، دنیا بدل گئی
 دکھ اوٹ سے کواڑ کے میری طرف بڑھا
 بھیگی ہوئی نظر سے مجھے گھورنے لگا!

مہرٹا!

درختوں کے نیچے
 کوئی — زرد پتوں، جلی کو نیلوں
 اودھ کھلی خشک کلیوں کی چادر بچھائے
 ترا منظر ہے!

بتا کون ہے یہ؟
 جو ان گنگ ہونٹوں، بگھی بند آنکھوں
 جلے سرو ہاتھوں کے ہوتے ہوئے بھی
 ترا منظر ہے!

بتا کون ہے تو؟

کہ ان زرد پتوں، جلی کو نیلوں
 ادھ کھلی خشک کلیوں کی چادر پہ اکثر
 ترے نرم قدموں کی موہوم آہٹ
 اُبھرتی ہے — پھر ڈوبتی ہے اُبھر کہ

بتا کون ہے تو؟
 کہ یہ دل ازل سے تجھے جانتا ہے
 تجھے تیری آہٹ سے پہچانتا ہے!!

اچڑنا شہر

سیدہ روقیہ

عجب بے نیازی سے لہے کا مہا سا چٹنا بجائے!

کبھی کوئی تانگے کا گھوڑا، دہکتے ہوئے تیز چابک سے ڈر کر
 ایسی گرم چکنی سڑک پر ذرا لڑکھڑائے
 تو اک نقرئی قنقمہ پہنچ میں ڈوب جائے!

کبھی چہچہاتے ہوئے ننھے بچوں کی لڑائی
 پیمانے سے اک بس کے پھرے سے نکلے
 گلی کے گھٹکے منہ میں چپکے سے اترے

ادھڑتی ہوئی اک عمارت کے اندر پہنچ کر معاً ٹوٹ جائے!

کبھی کوئی ریلا ٹھکتے ہوئے سائیکلوں کا
 کسی کالے دھبے سے منزل کو بڑھتا ہی جائے!
 کبھی تیز رفتار موٹر کے یک دم ٹھہرنے
 بریکوں کی اک کرب انگیزی چنچ کے لاکھوں ٹکڑوں میں بٹنے کی
 آواز آئے

کبھی چوک کی ایک صدیوں پرانی، نم آلود کھڑکی کی چوکھٹ پہ
 ٹھوڑھی ٹرکائے

کوئی زرد چہرہ — پٹی سرخ آنکھوں کے زندان میں
 بے قراری سے پھرتی ہوئی پتلیوں کا تماشہ دکھائے
 تماشہ مگر کون دیکھے؟

کبھی تم جو دیکھو تو این پتلیوں کے سمندر میں
 اس لڑے پھوٹے ہوئے آئینے میں

تمہیں اپنی پھری ہوئی ریزہ ریزہ ہونی ذات کا اک سیولے
 ابھر کر بلائے

اجڑتے ہوئے شہر کا ایک منظر دکھائے!!

سر پھرا

جلے خشک پتوں

کڑی دھوپ میں گھاس کے سوکھے تنکوں،
 اُدھڑتی ہوئی کول کی گرم سڑکوں کے پھرے ہوئے
 سنگ ریزوں میں، روئیدگی دھونڈتے ہو
 عجب آدمی ہو!

دُکھی شام کے بانپتے، کانپتے جھپٹے میں
 کسی کالے انجن کی ولدوز چیموں کو سن کر
 سیہ آہنی ریل کے پل پہ جھک کر
 بڑے غور سے ہر گزرتے مسافر کو تم گھورتے ہو

عجب آدمی ہو!

بجھی رات کی بے صدا خاموشی میں
کوئی — چاند کی زرد تندی لے کر
شکستہ مکالوں، تھکے راستوں،

ٹوٹی پھوٹی ہونئی خند توں میں
کسی بیتے لمحے کو جب ڈھونڈتا ہے

تمہیں دیکھتا ہے

تو تم — وقتاً

اپنی چندھیائی آنکھوں پہ ہاتھ اپنے رکھ کر
بگڑ کر

بڑے زور سے، کڑب سے، چھینتے ہو

عجب آدمی ہو!!

ابن خلدی

اُدن اٹھری بھیڑ کے مانند پیڑ
 منہ چڑھاتی ، دل دکھاتی ، چوٹیاں
 دُور نیچے پھتسروں کی سیج پر
 سر پٹختی ، چپختی ، ندی رداں

آسماں پر مُردہ بادل ، خیمہ زن
 قہقہوں سے رعد کے نا آشنا
 مہر جیسے کوئی مجبورِ ازل
 ایک میلے جاں میں اُلجھا ہوا

ملگجی سی روشنی میں ایک پیڑ

۲۵
کانپتی آنکلی سے مجھ پر خندہ زن
آسماں پر دائرے کے روپ میں
چینتی، روتے ہوئے بھوکے پرند
دم بہ دم غوطہ لگاتے میری اور
دم بہ دم مجھ پر چھپتے مردہ خود

مشورہ

کبھی اُونچے پیڑوں کے جنگل میں
 پتوں کی موٹی سی تہہ پر قدم رکھ کے دیکھو
 کبھی بوکھلائی ہوئی ندیوں کے کناروں پہ
 اُن تند آنکھوں کو گھورو
 جو شاید ازل سے تمہیں گھورتی آ رہی ہیں!
 کبھی جھاڑیوں سے
 کسی اڑوہا کے کھلے منہ میں جاتے ہرن کی
 وہ دلوز چھپیں سنا جو ابد بن چکی ہیں!
 ذرا اپنے تن پر سیہ خوف کی سر و انگلی کو پھرنے کو دو
 تم — ذرا لمحہ بھر کے لئے رال میں لتھڑے ہونٹوں پہ

اک چیخ بن کر رُکو۔ رُک کے دیکھو!

ہوا۔ خشک پتوں، پھلیوں، بوٹیوں

مردہ پھولوں کی بو سے، کچھ اس درجہ بو بھیل ہے، چلتے ہوئے مانپتی ہے

کبھی اس کی کڑوی کیسلی تمازت سے نتھنوں کو تم آشنا تو کرو

کبھی اس بھیانک سیہ موت کا سامنا تو کرو

کبھی ادنیٰ پیروں سے

پتوں کے اس فرش پر تم گرو۔ گر کے دیکھو

کبھی میری دم توڑتی چیخ میں

اپنی تازہ، غم آلود چیخیں ملاؤ

کبھی ادنیٰ سلسنان پیروں سے اترو

مرے پاس آؤ!!

ممن و تو

چار سو اک بھرنا پید اکنا
 سینٹہ لرزاں پہ جس کے بے قرار
 موجیہ طوفاں، ہواٹے شعلہ بار
 ناترا شیدہ امنگوں کی جلن
 سینٹہ سوزاں میں سپہم اک لگن
 ہو ہو میری طرح!

اک جہزیرہ، خامشی سے ہم کنار
 زرد و بگیوں، سرخ پھولوں کا دیار

نو دمیدہ آرزوؤں کی بہار
 صد حجاباتِ حسین کی انجمن
 بحر کی آشفتگی پر نرسدہ زن
 ہو ہو تیری طرح !

عقربیت

یہاں — خشک ندیوں کی سوکھی زبانیں
 بچھی بانجھ دھرتی کی چھاتی سے چمٹی ہوئی ہیں
 برہنہ درختوں کے نیچے
 ہزاروں کی تعداد میں سوکھے پتے
 اندھیرے کی ننھی نگاہوں سے ڈر کر
 عجب بے بسی سے

خشک ریت کی میلی چادر پہ اوندھے پڑے ہیں !

مری ڈوبتی سانس کہتی ہے مجھ سے
 کہاں ہے ترے تن کی اندھی گپھا جس سے تو آشنا تھا ؟

کہاں ہے تہی ذات کا وہ اندھیرا
جسے تو نے اندھی گپھا میں مقید کیا تھا؟
جسے بے نشاں سی "مسافت" کا طعنہ دیا تھا!

وہ گم سُم اندھیرا
وَصُوْرَتِیْنِ کا وہ بے نام دھبہ
کسی بند جادو کی بوتل سے باہر نکل کر
بجھی بانجھ دھرتی کی صورت
تہی کور آنکھوں کے آگے اگر آج پھیلا ہوا ہے
تو یہ تیری اپنی خطا ہے!

عجب ماجرا ہے
اندھیرے کی ننگی نگاہیں مجھے گھورتی ہیں
بجھی بانجھ دھرتی کی چھاتی سے چٹا ہوا ہوں!!

قریب و دور

یہ قربت!، یہ دوری!
 جو سوچو تو ہے دور تاروں کا عالم
 جو دیکھو تو شبِ نیم کی صورتِ محروم
 کبھی گل کی پتی پہ کچھ سیم پارے
 کبھی بھتی آنکھوں میں کچھ اشکِ سہیم!

یہ قربت! یہ دوری!
 جو پلکیں اٹھاؤ تو اک قربِ باہم
 جو پلکیں گراؤ تو اک ہر کا عالم
 وہی آرزوں کے بھتے شرارے
 وہی دل - وہی دل کا صحراے اعظم!

چمکتا لمحہ

چمکتے ہوئے تند لمحے کی زو سے تُو کب بچ سکے گا!
 یہ چمکیلا لمحہ کہ تیرے عقب میں انزل سے رواں ہے
 تجھے روند کر یوں بڑھے گا کہ جیسے
 پرگاہ سے مختلف تو نہیں ہے!

لپکتے ہوئے سر وزینے پہ پاؤں رکھے
 تُو — کسی ایسی منزل کی جانب رواں ہے
 جہاں اس لپکتے ہوئے تند لمحے کی زو سے اماں ہے

مگر ایسی منزل کہاں ہے ؟

یہ لمحہ کہ خود انگنت ساعتوں سے مرتب ہوا ہے
یہ لمحہ کہ صورت بدل کر شب و روز میں ڈھل گیا ہے
شب و روز اک دوسرے کے تعاقب میں بڑھتے

مہ و سال کی ایک لمبی سی مالا بنے ہیں
وہ مالا تری نرم گردن میں اک طوق سا بن کے اب جھولتی ہے۔

یہ لمحہ — یہ سیمابی چمکیلا منکا

لپک کر تری لمبی مالا کے حلقے میں آتا ہے جس دم
تو مالا کا بڑھتا ہوا بوجھ گردن کو تیری
زمین بوس ہونے پہ مجبور کرتا ہے — اور تو

بڑی بے بسی سے

تعاقب میں آتی ہوئی موت کو دیکھتا ہے

لچکتا ہوا سر و زینہ معا بولتا ہے

تو امانت گھڑی کی بانہوں سے یکدم پھسل کر

تہ سے لڑکھڑاتے ہوئے جسم کو تو لتا ہے

مگر کون جانے تجھے کیا ہوا ہے

تو اک بھیگی گٹھڑی بنا سرد زینے کے قدموں میں دم توڑتا ہے
 پکتا ہوا تند لہو تجھے روند کر ایسے بڑھتا ہے جیسے
 پرکاش سے مختلف تو نہیں ہے !!

ملاقات

پون چلی

اور شب کی کنواری گھاس کے آنسو بکھر گئے

نرم ، ملائم آنچل پر شبنم کے موتی لرز گئے

سبز گچھا میں ، گم گم ستم بیٹھے

پھول ایسے نازک پنچھی کے

پنکھ سنہری ڈول گئے !

پون چلی

کچھ ہولے ہولے ، خود سے لجاتی

ہر کھلے پر رک سی جاتی

ننگے پاؤں، شب کی کنواری۔ گھاس پہ چلتی
 پیڑ کے نیچے آن رُکی

پیڑ کے نیچے
 تنہائی کی گھور گپھا میں تم بیٹھے تھے
 تھکی تھکی پلوں سے تمہاری
 اوس کے موقی چٹے تھے
 پون رُکی — سب بکھر گئے !!

پیار

پیار کے کچے دھاگے میں اب کون پر دئے دل
 آیا جھونکا ، ٹوٹا دھاگا ، بکھس گئی محفل
 بچھڑ گئے سب سنگی ساتھی ، ڈوب گئی منزل

کون کسی کا دامن تھامے ، کون کسی کا میت
 شبینم ایسے کچے رشتے ، بادل ایسی پریت
 پل بھر برسیں نین رسیلے ، پل بھر کاسنگیت

شام چتا میں سورج کی اکیوں اپنا انگ جلائے
 رات بچاری کس کی خاطر تار سے گنتی جائے
 پیار کے رشتے کچے دھاگے ، پیار سے ہم بھر پائے

دکھ کی ڈور سے بندھا ہوا ہے یہ سارا اسفار
 روتی شبیہم روتنا بادل ، نینوں کی پھول ہار
 دکھ جیون کا ساتھی سنگی ، دکھ سے ہم کو پیار

حق

لا انا انا انا انا انا

لا انا انا انا انا انا

لا انا انا انا انا انا

لا انا انا انا انا انا

لا انا انا انا انا انا

لا انا انا انا انا انا

لا انا انا انا انا انا

لا انا انا انا انا انا

لا انا انا انا انا انا

لا انا انا انا انا انا

سفر

تھکا ماندہ بے جان بادل کا ٹکڑا
 درختوں، چٹانوں سے دامن بچاتا
 پہاڑی کے کوبان سے نیچے اترتا

بہت تھک چکا تھا
 ہزاروں برس کی مسافت
 ہزاروں برس تک بس ایک دُھن مستط
 بڑھے، آگے بڑھ کر
 پہاڑوں، درختوں، نیکیلی چٹانوں
 ہوا کی نہتی، سمسکتی ہوئی
 کرب میں ڈوبی چھوٹی کو

منگھٹی میں لے کر، مسل کر
بڑی سادگی سے ہنسے، مسکرائے!

وہ دھن اب کہاں ہے؟
وہ ننھی سی، معصوم سی مسکراہٹ
خمیدہ لبوں سے پھسل کر
حسبیں اوس کے شوخ قطرے کے مانند
اب خاک پر گر چکی ہے
تھکا ماندہ، بے جان بادل کا ٹکڑا
درختوں، چٹانوں سے دامن بچاتا
پھاڑی کے گولان سے دم بہ دم
گہرے پڑھول کھڈ میں اگر جا رہا ہے
تو کیا ہے!؟

یہ بادل کا ٹکڑا بہت تھک چکا ہے
بہت تھک چکا ہے!!

پُرانی بات

کسی مضمحل شام کے جھٹپٹے میں
 بہت دُور جاتا ہوا کوئی پنچھی
 کسی دم بخود پیڑ کو اپنا مسکن بناٹے
 تو اس پیڑ کی نرم، لچیلی شاخیں
 بگڑ کر، بڑا مان کر کسمسائیں
 گھنے سر و پتوں میں دیکے ہوئے شب کے باسی
 بڑے زور سے چیخ کر پھڑپھڑائیں
 سنبھلنے لگیں اور سنبھلنے نہ پائیں
 اگر کوئی پنچھی کسی شام کے جھٹپٹے میں —

مجھے دُور جانا ہے میں جا رہا ہوں

۱۱
میں سچھی نہیں ہوں کہ اک پل کے سگھ کے لئے
تیری پھولوں بھری نرم اسخوش کو اپنا مسکن بناؤں
زمانے کو

تیری بھری نرم کے کسمسانے
بڑے زور سے چیخ کر پھڑپھڑانے کا منظر دکھاؤں
مجھے دُور جانا ہے میں جا رہا ہوں

جسم

میں نرم خوشبو کا ایک پیکر
ہوا کے جھونکے کا ہم سفر تھا!

قدم قدم پہ

گلوں کی تیز اور نشیلی خوشبو

کیسلی جھیلوں کی گرم گہری سی باس جس میں مٹی گھلی تھی

گنہیرے جنگل کا لمس جیسے دلہن کوئی عطر میں بسی تھی

سہکتے، روتے مہیب شہروں کی بو کہ جس سے

پرانے "مندر" میں روشنی تھی،

وہ تیز خوشبو، وہ تیز بدبو،

قدم قدم پہ

ہوا کے جھونکے کی ٹھوکروں سے اُچک کے کیوں مجھ کو دکھیتی تھی
 مرے سر اُپا میں ایسے گھلے لے رہی تھی جیسے
 ازل سے ہم جنس وہ مری تھی !

میں نرم خوشبو کا ایک پیکر
 ہوا کے جھونکے کا ہم سفر تھا
 ادراک میں بو جھیل سی گرم خوشبو میں
 گرم بدبو میں ڈھل چکا ہوں
 میں آج ایک جسم بن چکا ہوں !!

رات

رات سجا کر لائی ہے اک تھال میں پھول ہزار
 سچے موتی، کچی کلیاں اور کلیوں کے ہار
 بھینی بھینی باس کی زو میں آیا سب سنسار

رات سجا کر لائی ہے اک تھال میں دیپ ہزار
 ہاتھ رنگیلے، ہونٹ دیکتے، گال کا رنگ انار
 روشن ماتھے کی کرنوں نے چھوئے دل کے تار

رات سجا کر لائی ہے اک تھال میں دیپ ہزار
 زخمی تار سے اگھائل سپتے، شبنم کے اسرار
 دکھ کے زور، بکیلے کانٹے ہوئے جو دل کے پار

چیل

کمرے کی اکلوتی آنکھ سے باہر جھانکو
 گول کی بھگی سڑکیں دیکھو
 گرد میں لپٹی، چوڑوں کی بے کل آواز میں
 اپنے لرزتے، کانپتے ہونٹوں کی آواز ملاؤ
 دیکھو بستی جاگ اٹھی ہے
 شیشم کی چوٹی پر بیٹھی
 چیل — مڑی ہوئی چوٹی سے اپنی
 اُلجھے پنکھ سنوار رہی ہے
 اوپر، پھیکے صاف فلک پر
 چینی کابل کھاتا دھواں اک دھبہ بن کر

جھک سا گیا ہے
 دھتے کے پنوں سے نکل کر
 پیچھے، ہفتے طوطوں کی اک ڈار کہ یک دم سہم گئی ہے
 جامن کے اک جھنڈ پہ گر کر ختم ہوئی ہے

تم بھی جاگو
 تم گرن میٹھے، سندر سپنوں میں غلطاں ہو
 آنسو کی باریک ردا سے جھانک کے دیکھو
 بستی پنکھ سنوار رہی ہے -

جب اوراب

دل — لاکھوں آوازوں کا ایک گہوارہ تھا
نتی ذیلی، سبیل، رسیلی آوازوں کا ایک جھرمٹ تھا
بھور سے جب باؤ چلتی، ننھے پنچھی مل کر گاتے
آشاؤں کے پٹ کھل جاتے
پھول سا دل لہراتا
دھوم مچاتا
ایک چھریا، بانگ کا نغمہ، دنیا پر چھا جاتا!

اور اب دنیا!
لاکھوں آوازوں کا ایک گہوارہ ہے

فرازِ کوہ

دیکھا فرازِ کوہ سے میدان کی طرف
 شطرنج سی بجھی ہوئی آئی ہمیں نظر،
 کھیتوں میں دھوپ چھاؤں کا پیکار چار سو
 خاکِ وطن بٹی ہوئی ٹکڑوں میں سر بہر
 قبروں کے ڈھیر، بلے کے انبار جا بجا
 نیزوں کی طرح اکڑے ہوئے آہنی شجر
 مغرب سے آفتابی شعاعوں کی برچھیاں
 مشرق میں سہما سہما ہوا مضحک مستر
 ہر سمت، اک کشاکشِ پیہم میں مبتلا

جنگل کے پیڑ، شہر کے باسی اور اس گھر!

جب تک فراز کوہ سے دیکھا نہ تھا ادھر
 برہم تھے ہم، نہ تھی ہمیں اس بات کی خبر
 شطرنج کی بساط بھی ہے زمین پر

آخر شب

شب زمستان کا سرد دامن
وہ سرد دامن کہ نرم کمرے میں ڈھل گیا ہے
ہر ایک شے کو نکل گیا ہے!

ڈھلک گئی ہیں خموش پیڑوں کی گیلیں باہیں
بکھر گئے ہیں زمیں کی تربت پہ زرد پتے
نپک رہے ہیں لرزتے آنسو شب زمستان کی چشم تر سے!

کوئی نہیں ہے!
یہ جسم بھی اب تو اجنبی ہے
کمر شکنہ، نحیف و بے بس، اُداس ماہوں پہ چل رہا ہے
سفید کمرے میں ڈھل رہا ہے!!

اعراف

کہیں دُور ہنستی ہوئی برف کی پتیاں
 سرخ بادل کے چھتار سے ٹوٹ کر
 بہتر کھیتوں، منقش چھتوں، جگمگاتی ہوئی شاہراہوں کو
 راکہل میں ڈھانپیں،
 ملائم، جکتے ہوئے جسم پر اپنی رنگت بچھا کر
 خون تک کو تھرکنے پہ اکساتی جائیں!

کہیں دُور — دھرتی کی سچکی ہوئی جلد سے
 کالے گنجان جنگل نکل کر
 ہر اک چیز کو اپنے سایوں سے ڈھانپیں
 بچھرتی ہوئی ندیوں، وحشی آنکھوں، دھوئیں کے سفیدیوں کو

کالی روا میں چھپائیں
بڑی دُور تک اپنی پرچھائوں سے
الو کھا سا اک خون پھیلاتے جائیں
گھسنے گھرے پتوں میں دیکھے ہوئے جسم پر کالی رنگت نچھاور کریں
خون کے کھولنے کا تماشا دکھائیں

میری سمت دیکھو جہاں میں کھڑا ہوں
نہ باول کا چھتار مجھ پر کبھی خوب روپتیاں پھینکتا ہے
نہ جنگل کی کالی روا ہی مجھے ڈھانپتی ہے
مرے چاروں جانب
ہر اک چیز ٹیالی رنگت میں کھوتی ہوئی ہے
لہو منجھد ہے

فضا پر بجھی گرو کا سا بنا ہے
زئیں ایک پھیلا ہوا خاکداں ہے -

عکس

آسماں ہے اک رداٹے نیلگوں
 اک رداٹے نیلگوں اور ابر کے ٹکڑے ہزار ،
 ابر کے ٹکڑوں کے نیچے ، اک اکیلا کہ ہزار
 مہر بر لب — سوگوار !

کوہ کے قدموں میں اک بھرتے رداں
 سبز نخل کی حسیں مسند پہ بل کھاتی ہوئی
 کوئی ناگن رنگت ، چنکاوتی ، جاتی ہوئی
 جاتی ہوئی — دیوانہ وار !

مُند خور بھرتے رداں کے پاس کھیتوں سے ادھر

۵۷
بھیگے چھنی کی طرح سہا ہوا نتھا سا گھر
گھر کی چھت پر ایک پیکرہ منتظر۔ وقتِ سحر
منتظر۔ اور بے قرار!

کوئی جھانکے اس حمیں پیکرہ کی آنکھوں میں اگر
نیلگوں پر دوس پہ دیکھے ابر کے ٹکڑے رواں
عارضہ سیمیں پہ بہتی آنسوؤں کی ندیاں
ندیاں — بے اختیار!

شام

شام نے پر پھیلائے
 کانے کلوٹے چگاوڑ، درزوں سے باہر آئے
 شام نے پر پھیلائے!

سورج کا رتھ کچھم کے کیلاش سے جا نکرایا
 اک شعلہ سا بھڑکا اور پھر چھپایا ہی چھپایا
 لٹنے لٹنے لٹ گئی آنرہ، دھرتی کی مایا

کلس، منڈیریں، گنبد، پھتے، دیواریں، میدان
 چھن بھر کو گھلے سونے میں سب کا تھا اشنان

اس کے بعد کہاں کی مایا اور کیسا نردان!

شام نے پر پھیلائے
 پھیکے، باسی ہار دکھوں کے، رستوں پر کھجرائے
 شام نے پر پھیلائے !!

پت جھڑ

پت جھڑ کی رت بھی کیسی ہے
 ہر شے جیسے ہار چکی ہے
 چپ کی ڈور میں ایک اک پنھی
 بندھا ہوا بے بس قیدی ہے
 ننگی شاخیں مہرب لب ہیں
 کبڑے پرنے جاں دے دی ہے
 پھٹی پھٹی نظریں ہیں ہر سو
 ہر جانب دیوار کھڑی ہے
 کس کو ڈھونڈیں، کس کو پائیں

گہری، گھائل خاموشی ہے!

پت جھڑکی بھی کیسی رُت ہے
 چپ ہے جیسے کوئی کھنڈر ہے
 چونکاؤ تو ہر بچہ مو میں
 ذوقِ نمونہ ہے رقصِ شہر ہے
 ذرہ ذرہ ایک نگر ہے

تہذیب

چمکتے ہوئے قمقمے بجھ گئے وقتاً

چاند غوطہ لگا کر

گھنے تند بادل کے سینے میں اترتا

نم آلود غاروں، سیہ گھاٹیوں سے پراسرار سائے

ہزاروں برس کی تجلی سے چند بھائی آنکھوں کو ملتے

سیہ موٹے ہونٹوں پہ کالی سی اک مسکراہٹ سجائے

خنک، تیز جھونکوں کے مانند

لہرا کے اٹھے

چٹانوں سے کودے

درختوں سے، کھمبوں سے اترے

جھکی ٹین کی چھت سے پھسلے
 بھٹی رگنڈر پہ ہر اک سمت ناچے
 بھیانک سا اک تنقہ بن کے چنچے
 سیہ ناخنوں لمبے دانتوں، مڑے تیز پنوں سے ہر شے پہ چھینٹے
 کبھی اس سے لپٹے، کبھی اُس سے لپٹے
 بڑی دیر تک تند بادل کی صورت گرجتے پھرے !

بچے تمہے جل اٹھے دفعتاً
 رگنڈر پر کوئی ایک سایہ بھی باقی نہیں تھا
 وہاں تھے — خشک چاندنی کی رداؤں میں لپٹے
 حسیں، نرم، نوخیز باتوں میں کھوئے
 ہزاروں ہی پیکر
 بڑے خوبصورت !
 بڑے خوب سیرت !!

واپسی

وہ پہر کجا گئی!

کھوئی کھوئی سی فضا میں ایک پیٹر
 پیٹر کے نیچے ملائم سبز گھاس
 گھاس پر ہم، نیم وا آنکھوں کے ساتھ،
 دیر تک سنتے رہتے بھونروں کے گیت
 دیر تک سونگھا کئے پھولوں کی باس
 پیٹر پر پتوں کے لائق داد گھر
 اور گھروں میں جا بجا نورانی دُر
 ایک اک دُر سے اتر کر روشنی

۶۵
سیم گوں پر روں سے ہم کو چھیڑتی
اور ہم — بے ساختہ کر دت بدل
چھاؤں کے ٹھنڈے جزیرے کی طرف
تہقہوں کی ناؤ میں ، جاتے نکل !

ناگہاں وہ دوپہر کج بلا گئی
چھینٹے ، پھنکارتے جھونکے بڑھے
دل گرفتہ پیڑ کے پتے گرے
روشنی کے بجھ گئے سارے ویٹے
تہقہوں کا شور ، گل کی گرم باس
ناچتے سنتے ہوئے بھونروں کا راگ
خاک پر لیٹی ہوئی محبوب گھاس
گرد کے کھرام میں سب کھو گئے
راستے دو — پھوٹ کر گم ہو گئے !!

دوپہر کج بلا گئی !

ایک اندھی نیم جہاں ، کبیری سی شام

سُونی یادیں ، بیتے لمحے ، پوٹلی میں باندھ کر
 لڑکھڑائی ، ہانپتی — آگے بڑھی
 پیڑ کے تن سے لپٹ کر رو پڑی !!

بلاوا

ریشیم سی کو مل پتی سے آنسو پونچھے اور اس
پو پھٹتے ہی دل ڈوبے جب ابھریں کالے کوس

راہ کھٹن ہے اور رستے کے کانٹے ہیں غم خوار
پگ پگ دامن کھینچ کے پوچھیں: کہاں چلے ہو بار؟
پتھر ٹھوکر کھا کر بولیں، اک پل یہاں گزار
جنگل سنسی اڑائیں اتنی، چلنا ہو دشوار

راہ کھٹن ہے اور منزل سے آتے ہیں پیغام
تیرا رستہ تک تک ہم نے صبح سے کی ہے شام

زندگی

کبھی سرد جھونکے کو صحن چمن سے
 ہکتے ہوئے، لڑکھڑا کر گزرتے ہوئے تم نے دیکھا؟
 وہ اک سرد جھونکا کہ جس کے درآتے ہی
 رستوں پہ بکھرے ہوئے زروپتے
 تھرکنے، مچلنے، تڑپنے لگے ہوں:

یہ رستوں پہ بکھرے ہوئے زروپتے
 یہ پامال لاشے
 درختوں کے، پھولوں کے، یادوں کے لاشے

کبھی زردپتوں کو، پامال لاشوں کو، از خود تھرکتے ہوئے تم نے دیکھا؟

اگر بات یہ ہے

تو پھر سرو جھونکے کے چلنے، تھرکنے

چمن سے گذرنے کو تم کیا کہو گے؟

یہ اک سرو جھونکا جسے تم نے ادارہ چھپی کہا ہے

یہی زندگی ہے

اسی سرو جھونکے سے دنیا بنی ہے!

عشق

اک پتھر لی چپ نے سینہ تان لیا!
 دل نے دستک دے کے کہا: پہچان لیا؟
 یہی ہے تیری منزل، تو نے جان لیا؟

منزل بھی یہ کیا منزل ہے، سانس نہ لو
 بات کرو پر بات کے ساتھ آواز نہ ہو
 موتیوں ایسے نیر گریں، جھنکار نہ ہو

ہنستی چال! چمکتی چھاگل! ہوش کرو
 دل پاگل ہے، پاگل کی مت بات سُنو
 اس گھرے سناٹے میں خاموش رہو

دائرہ

حسین ابر پارو!
تھرکتے ہوئے تم سدھارو
کسی سینہ تانے ہوئے کوہ کی چوٹیوں کو!

جواں کو ہسارو!
ذرا کھول دو اپنا آغوشِ امشب
یہ کچھ ابر پارے، مصیبت کے مارے
جنہیں ریگِ صحرائے ٹھکرا دیا ہے
بسر رات کرنے چلے آ رہے ہیں

حسین مر غزارو!

ذرا صبر کرنا کہ کچھ ٹھٹھڑے مہاں
 کسی سنگ دل میزباں کی درشتی پہ آنسو بہاتے
 مہارے جو اں سبز و شاداب کھیتوں پہ گوہر لٹاتے
 ادھر سے گذرتے ہوئے جا رہے ہیں !

شگفتہ گلو !

دیکھنا دوسروں کی امانت ہیں گوہر
 جنہیں تم سمجھتے ہو اپنا تمہارے نہیں ہیں
 یہ تابندہ موتی جنہیں تم رلاتے ہوئے ہنس رہے ہو
 ابھی پل میں تم سے جدا ہو رہے ہیں !

منور شعاعو !

مگر روشنی تیز تر کہتی جاؤ
 یہ تابندہ موتی ہیں بادل کے ٹکڑے
 یہ بچھڑے ہوئے ہیں کسی کارواں سے
 انہیں کارواں تک ذرا لیتی جاؤ !

پیل

اک پیل کے نیچے میں نے اپنی کھاٹ بچپائی
لیٹ گیا میں کھاٹ پہ لیکن نیند نہ مجھ کو آئی
آہیں بھرتے ، کروٹیں لیتے ، ساری عمر گنوائی

پیل کے پتوں کو گنتے ، کرتے ان پر غمزد
پیل کی شاخوں کو مکتے بیت گیا اک دور
پیل کی ہر چیز پرانی ، البیلا ہر طور

چلے ہوا تو ڈالی ڈالی ، لچک لچک بل کھائے
رکے ہوا تو سا دھو بن کر دھیان کا دیپ جلائے

جھکڑ کے ہر دار پہ ڈولے، جیج پیج رہ جائے

پیل کی شاخوں پر بیٹھے کچھ پنچھی ستائیں
 باہر سے کچھ آنے والے اک کھرام چسائیں
 گائیں گیت انوکھے مل کر ناچیں اور نچائیں

پیل کیا ہے؟۔ جوگی کا بے ر سا اک استخوان
 جھونکے، پتے، پنچھی، انساں سب اس کے مہمان
 کھاٹ پہ لیٹا سوچ رہا ہوں، میں، مورکھ۔ نادان!

بازگشت

کھڑی رہو!

گذر رہا ہے کارواں

بساطِ آسماں پہ ہیں حسیں تھرکتی بدلیاں

کوئی یہاں، کوئی وہاں

وہ — دور، نیچے رہ گذر پہ رہنیتے ہوئے جواں

کہ جیسے مورِ ناتواں کا تافلہ رواں دواں!

کھڑی رہو!

کھڑی رہو کہ کھل گئی ہیں بند تھیں جو کھڑکیاں

روشِ روش سے آرہی ہے اب ہوائے گلستاں

مہک اٹھا ہے ناگہاں
 دلِ غریب و خو نچکاں
 مگر سُنو! یہ چاپ کس کی آرہی ہے بے گناں؟

کھڑی رہو!
 ڈرو نہیں، وہ چاپ کھو گئی کہیں
 نہیں! — وہ نیچے رہنڈر پہ دیکھ لو کوئی نہیں
 فلک پہ زرو بدلیوں کا بھی کوئی نشان نہیں
 وہی ہے صاف آسماں، وہی ہے سنگِ دلِ زمیں
 کھڑی رہو — ڈرو نہیں!!

طلسم

آدھی رات کا سناٹا ہے جیسے کوئی طلسم
سوئی راہیں، گم گم گلیاں، پاؤں کی زد میں حسیم

گو نگے شہر کے اس مرقد میں ہر شے دہک گئی
اپنے ہی سائے سے ڈر کر، خود میں سمٹ گئی
سوئی منڈیریں، چپ دیواریں، درازوں پر فضل
سناٹے کے سیل رواں میں ہر شے ڈوب گئی

دل کہتا ہے۔ کاش کہیں سے چیتا پنچھی اُٹے
چاند کا کنگن، کالے بھیانک پر بت پر گر جائے
کنگن سے کرہیں اڑاڑ کر بھریں، دُور تک آئیں
جگمگ کرتے ننھے ننھے تارے بنتی جہائیں

اکیلا

آسماں ، میدان جس میں ہونہ گھاس
چاند جیسے کوئی چسروا ہا ، اُداس
پھیکا پھیکا سا تبسم ، شب کے پاس

اک صدا اور اک صدائے بازگشت
ایک نہیں۔ اک چاند کا بے رنگ طشت
منزلوں تک دل کا ہم دم ، ایک دشت

دشت ہے اور ریگ کا سیل رواں
سنگ ریزوں کی بکھرتی داستاں
ہر طرف۔ ارض و سما کے درمیاں

جنگل

گہرے پیڑوں کے جنگل میں
پتوں کی کالی دیوار میں
دیواروں میں لاکھوں روزن
روزن ، آنکھیں ہیں جنگل کی
وحشی آنکھیں ہیں جنگل کی

تو راہی ، انجبان مسافر
جنگل کا آواز نہ آخر
سب رستے ناپید ہیں اس کے
سب راہیں مسدود سراسر

تو راہی — جگنو سا پیکر
 ہار چکا جنگل سے لڑ کر
 اب آنسو کا دیا جلائے
 تو — گم کردہ راہ مسافر
 ایسی پاگل نظروں سے کیوں
 اوج فلک کی پیشانی پر
 پھیل کر تے اس جھومر کو
 گھور رہا ہے ؟ ؟

نوجوانی

سارے عالم پر ہے ستنا محیط
 دم بخود ہیں پیڑ چپ ہے کائنات
 مسکراتی چاندنی کی گود میں
 روتے روتے سو گئی معصوم رات

آسماں پر کہکشاں، کھوئی ہوئی
 خاک پر خاموش لاکھوں مرغزار
 دہگندہ سے ہٹ کے اک برگد کا پیڑ

اپنی پرچھائیں سے گویا ہمکنار

پیڑ کے سائے میں ڈو خاموش بیت

دو شگوفے، زلیست کے سرسبہ راز

دو دھڑکتے دل، فنا سے بے خبر

آنے والی تیرگی سے بے نیاز

بیک آؤٹ

زنگ آلود سارن بولیں
 تیز، بوجھل، مہیب آوازیں
 ایک زخمی سی چیخ بن کے ہمیں
 چیخ کی لہزشوں سے ڈر ڈر کر
 تہمتے مسکراتی آنکھوں کے
 تیرگی کے سمندروں میں بچھیں
 کھڑکیاں اپنی پلکیں جھپکائیں
 چوک سے سیٹیاں انہیں ڈانٹیں
 سرد، سنسان، دم بخود سڑکیں

چاپ کا انتظار کرتی رہیں
 تیرگی، خاموشی — بہم ہو کر
 شہر کی تنگ ٹیڑھی گلیوں میں
 بے خطر، بے دھڑک، چلی آئیں
 گل شدہ آنکھوں کو پار کریں
 ٹھماتے دلوں پہ واہ کریں
 اور کواڑوں سے اپنا سر بھڑپڑیں

انجام

پھول تھا — مڑھجا گیا!
 بھیگی بھیگی چاندنی میں، بارشِ انوار میں
 دیر تک گرتی رہیں آبِ رواں پر پتیاں
 دیر تک قائم رہا مرگِ مسلسل کا سماں
 جانے کیا ہوتا رہا!

اس کی پریاں نسیمِ مشکبو کے دوش پر
 پھر رہی ہیں دل گرفتہ، سرگراں، لوحہ کناں
 اب کہاں ان کو ملے گا حشر تک اُس کا نشاں

خواب تھا — آیا گیا!

پھول تھا — مڑجھا گیا!

رات کے دکھتے بدن کو گیت سے سہلا گیا

پھول تھا — مڑجھا گیا!!

دھرتی کی آواز

بادلو! دھند کے مانند بکھرنا سیکھو
یہ بھی کیا اورج تریا پہ گر جتے رہنا
زخمی چلیے کی طرح خود پہ بگڑتے رہنا
یا تو آنا ہی نہ دھرتی کی عیادت کیلئے
اور اگر آتا تو اک برق سی بن کر آنا
کسی نادار کے خرمن کو جلانے کے لئے
کسی مفلس کی ٹھٹھرتی ہوئی کٹیا کے قریب
اس کے معصوم سے بچے کو بھسم کر جانا

بادلو! دھند کے مانند بکھرنا سیکھو
اگ رو این کے بکھر جاؤ مری دنیا پر

اپنے دامن میں چھپا لو میرے سب بچوں کو
 یہ بلکتے ہوئے، مہنتے ہوئے معصوم سے لوگ
 جن کے ہاتھوں میں کھلونے ہیں، زروسیم کا بار
 یوں نکھر جاؤ کہ اک دل کو بھی محسوس نہ ہو
 ہم سفر کتنے کھلونوں کا بنا ہے مالک
 کہ زروسیم کی تقسیم کا یہ حبرم، فریب
 میرے بچوں کی ہلاکت کا بنا ہے موجب
 بادلو! آؤ، اتر آؤ مری دنیا پر!

۱۔ یہ نظم پہلی بار "ساقی" میں نصرت آرا نصرت کے فرضی نام سے چھپی تھی!

یاد

خزائن نصیبوں کی انجمن میں
یہ مست جھونکا کہاں سے آیا؟

کہاں سے آیا، کسے خبر ہے
مگر یہی ہر زبان پر ہے :
ہوا کا جب بے قرار جھونکا
خزائن کی بے نور انجمن سے
لگا بڑے ناز سے گزرنے
تو سوکھے پیڑوں نے سراٹھا کر
نجیف بازو ہلا ہلا کر

خزاں کے اس شوخ میہاں پر
 سنہلتے، گرتے، ہزاروں پتے
 کئے بڑی دیر تک بچھا اور!

گزر چکا ہے ہوا کا جھونکا
 روش روش پر ہیں غم کے مارے
 خزاں کے ٹوٹے ہوئے سہارے

انسان

اوس کی طرح بنگ ، پھول کے مانند حسین
اڑتے بادل کی طرح صبح کہیں ، شام کہیں
ایک نغمہ جسے اب تک کوئی سمجھا ہی نہیں

منتظر ، صبح پر انوار کا ، ہنگام سحر
نکلے خورشید اسے ناک بھی آئے نہ نظر
علم کی آہنری حد ، جہل کا تاریک نگر

شام جھکے تو ملامت سے اندھیرے آئیں
چمکے پازیب ، تھرکتے ہوئے تارے گائیں
دل کی مردنگ بچے ، نیر برستے جائیں

سیرِ راہ

شب کی محفل میں ہیں دو چار ستارے، خاموش
 ان سے کچھ دُور، نئے پہلو میں قلبِ مجبور
 اک تھکا ہارا سا مہتاب، اکیلا تہنہا
 وہی مجھ ایسا مقتدر، وہی مجھ سا مجبور

دلِ ناشاد! تجھے یاد نہ ہوگا شاید
 ہم اک رات ستایا تھا حسین تاروں کو
 کوہ کے پار سے جب اُبھرا تھا برناب سا چاند
 ہم نے اک گیت سنایا تھا سمن زاروں کو

اور اُس گیت کی اک لہر زشِ بے نام کے ساتھ

ناچ ناچ اٹھتے تھے کرنوں کے سنہری دھارے
 مسکراتی ہوئی وادی کے تھرکتے جھرنے
 نقرئی جھانجھنیں پہنے ہوئے نازک تارے

آج اس وادی پر لوند کی ہر شے ہے اواس
 مضمحل چاند، بجھے پیڑ، ستارے بے دم
 آج تھک ہار کے بیٹھا ہے سرِ راہ کوئی
 آسماں دور، زمیں سخت، فضا نامحسوس!

تخلیق

کیا جرم تھا یہ میرا!
 جب ہلات نے دم توڑا
 جب تاروں نے رو رو کر
 اکاش سے منہ موڑا
 جب چاند کے بجرے نے
 مغرب کی چٹانوں میں
 کمر لڑنے کے سمندر کو
 دم بھر کے لئے چھوڑا
 جب صبح نے مسکا کر
 چمکیا گہر اپنا

قاصد کے بباد سے میں
 پھولوں کی طرف بھیجا
 میں ساتھ چلا آیا
 کیا حیرم تھا یہ میرا؟

نئی پود

خزاں کے سچھی بہ بہہ شاخوں پہ جھوڑتے ہیں !

بہار کب کی گزر چکی ہے
 بہار کے خوش گلو مغنی
 دیکتی صبحوں کے گیت گاتے
 اداس شاموں پہ مسکراتے
 پلکتی شاخوں، سمیٹتے غنچوں، بجاتی کلیوں کو گدگداتے
 نجانے کس سمت جا چکے ہیں !

چین کے آتش نوا پرندے نجانے کس سمت جا چکے ہیں

خزاں کے آوارہ حال بچھی شکستہ معبد کو پوجتے ہیں
بوہنہ شائخوں پر بھولتے ہیں !!

آتش

ملا پتلا تپتا رہتا ہے
پتلی پتلی لپکتا رہتا ہے
تپتا رہتا ہے تپتا رہتا ہے

تپتا رہتا ہے تپتا رہتا ہے
تپتا رہتا ہے تپتا رہتا ہے
تپتا رہتا ہے تپتا رہتا ہے

تپتا رہتا ہے تپتا رہتا ہے
تپتا رہتا ہے تپتا رہتا ہے
تپتا رہتا ہے تپتا رہتا ہے

حیاتِ نو

نقربنی سبکوں میں ڈھلتے ہوئے یہ شام و سحر
ایک بے نور اُداسی کی گپھا میں چپ چاپ
نرم بوندوں کی طرح گرتے چلے جاتے تھے

ہر تئی شام کی بڑھتی ہوئی تاریکی میں
اک ستارہ اُبھر آتا تھا فلک پر چپ چاپ
دو ستارے میری آنکھوں میں بھی لہراتے تھے

ہر شب تیرہ کے انجھام پہ دونوں آنسو
میری آنکھوں کے جھروکوں سے نکل کر چپ چاپ

۶۶

میرے گالوں پہ لڑھکتے ہوئے کھو جاتے تھے

آج میں اک نئی چہکار سے جاگ اٹھا ہوں
تمتہ — ننھی سی گرڈیا کا، در آیا چپ چاپ
اور میں خواب گر انبار سے جاگ اٹھا ہوں

تعاقب

تڑی یاد

اک زخم خوردہ سے اہو کے مانند تھک ہار کر گر پڑی ہے
کسی کانپتے، لڑکھڑاتے ہوئے پاؤں کی چاپ جیسے

بہت ہولے ہولے

کسی سرد پتھر پہ جا کر رُکے، پھر نہ ابھرے
وہ پتھر جو اک گہرے تپ ہول کھڈ کے وہاں پہ گرون جھکائے
ازل سے کھڑا ہو!

نجانے میں اس کائے بے جان پتھر پہ کب سے کھڑا ہوں
مرے سامنے اک بھیا تک خلا ہے
خلا — جو تڑی یاد کو کھا گیا ہے!!

بے وقا

دل اک سوکھا پتا جس نے شاخ سے ناتا توڑا
اپنوں سے منہ موڑ کے جس نے تجھ سے رشتہ جوڑا

سوکھا پتا، شاخ سے ٹوٹا اب تو اسے اڑائے گی
جہاں بھی تیرا جی چاہا تو ساتھ اسے لے جائے گی
روش روش پرہ، گل گلی میں، کیا کیا ناچ سچائے گی
دیواروں سے دے مارے گی، پاؤں سے ٹھکرائے گی
پنکھ اس کے جب جھڑ جائیں گے تو آگے بڑھ جائیگی

دل اک سوکھا پتا جس نے شاخ سے ناتا توڑا
چھوڑا اپنوں کو اس پاگل نے کس سے رشتہ جوڑا

رُکنے کے بعد

ذرا دیر کو میں رُکا تھا کہ اک شاخ ٹوٹی
 پر ندا کوئی ڈر کے چنچیا
 گھنی، سرسراتی ہوئی جھاڑیوں سے
 کوئی سُکوتا سانپ لہرا کے نکلا
 جھکی ڈال اک دل جلے پیر کی کسمپاسی
 کہیں دُور جھینگرنے بنسی بجائی
 اندھیرا ہوا اور بھی کچھ گھنیرا
 لرزنے لگا خوف سے جسم میرا !

میں بڑھتے ہوئے تند، پُرشور سیلاب کا ہم فراتھا

مگر آج اک گہری کھڈ میں گرا ہوں۔ رکا ہوں
 کف آلود لہروں کے سیلِ بلاخیز سے کٹ گیا ہوں
 تو اس ٹین کے جسم کی چھت پہ گرتی ہوئی
 ایک اک بوند سے آشنا ہوں !!

ندامت

تب ترے لب پہ تبسم کی کہن لہرائی
 سر بلکیں بلکیں اٹھیں لرزشِ موہوم کے ساتھ
 مدد بھری آنکھوں کی نغمہری ہوئی گہرائی سے
 ڈوچکے ہوئے، ہنستے ہوئے، تارے اُبھرے
 اک نے شرکاں کے چمن زادہ کو سیراب کیا
 دوسرا خار سے دامن کو چھپٹا کر لپکا
 خاک پہ میری طرح گرہ کے رہا — گرہ کے رہا

اب جو میں وقت کی بے رحم سی اک موج کے ساتھ

کسی کاغذ کے کھلوتے کی طرح بہتا ہوا
دم بدم تند ہواؤں کے تھپیرے بہتا
ایک پل کے لئے پتھر کے جہیز سے پر رکا
تو مجھے پھیلی ہوئی رات کی تاریکی میں
اُس ترے پہلے ستارے کی بہت یاد آئی

کاش میں تیری مسرت کو جواں رکھ سکتا
کاش میں تیرے تبسم کو سہارا دیتا
تا ابد تیری نگاہوں میں لرزتا رہتا

ننھے مزدور

شب گزری اور سورج نکلا ہو گیا عالم بقتہ نور
سوئے تارے، جاگے پنچھی، وہ قیدی تھے یہ مزدور

باؤ چلی لہرائے پتے، اڑ گئے پنچھی کو سوں دور
پورب، بچھم، اٹتہ، دکن، چاروں اور گئے مزدور

سونے ہو گئے رین بسیرے، کھیت ہوئے سارے بھر پور
ہر دہتقاں کے ہل کے سچھے رقص کناں ننھے مزدور

روزی دن کی آج ملے بس یہ ان کی فریاد
دہتقاں کو ہے غم فردا کا، یہ اس سے آزاد

یہ لوگ

اُونچے پیڑوں کے زرد روپتے
 اتنے غم دیدہ اتنے راندے ہوئے
 بات تک بھی مری نہیں سنتے!

پاؤں کی چاپ سے لڑتے ہیں
 نرم آہٹ پہ کانپ اٹھتے ہیں
 سہما جھونکا بھی گر گزر جائے
 لڑکھراتے ہیں، گرنے لگتے ہیں
 جیسے بارانی رات کے موتی

جیسے آفسر کسی مسافر کے

پیڑ ذوقِ منو میں کھوئے ہوئے
منتظر ہیں نئے شگوفوں کے
زرد پتوں سے ان کو پیار نہیں

زرد پتوں کو کوئی سمجھائے
یہ مری بات ہی نہیں سنتے!

چاپ

یہاں — اب سے کچھ دیر پہلے
سیہ، رنگ آلود پتیوں کے رکتے سنہکتے ہوئے شور میں
زرد آوارہ کتے کی آواز
سینے کے زندان کو توڑ کر
ایک قیدی کے مانند باہر کو اُترنے لگی تھی!
وہ گھائل سسکتی ہوئی چیخ
اب لاکھوں کرپوں میں بٹ کر، کراہوں میں ڈھل کر
نگاہوں کے غزفوں میں خنجر چھپائے
اندھیرے کے پڑھول بن کی تہوں میں اترنے لگی ہے

اُترتی پھلی جا رہی ہے

میں اس اندھی آواز سے بچ نکلنے کی خاطر
 ہزاروں جنن کر چکا ہوں
 دیکھتی ہوئی سانس کو اپنے سینے میں روکے
 لہو سے تھی، برف سی انگلیاں اپنے کانوں میں ٹھونسنے
 اندھیرے کے جنگل میں دبکا پڑا ہوں
 مگر کیا کروں
 اس — تعاقب میں آتی ہوئی چاب کو کیا کروں ؟

تارسانی

آنکھ مچولی کھیلتے تاروں کی سن کر چکار
کچھی نیند سے رات کی رانی جاگ اٹھی کیا
تاروں نے دم سادھ لیا بت بن گئے سب اشجار

گجرے پہنے، بال سنوائے چیل دیئے اتار
سندر اپنچل سر پے لے کر ہو گئی وہ تیار
ننگے پاؤں جھینپتی ڈرتی، چلی پیاکے دوار

اک پتھر سپا کرٹوں بیٹھا سوچ رہا ہوں، یارا
رات بچا ری ہر شب کیوں نہیں ہوتی ہے تیار
آخر میں اک بھیگا اپنچل اور اشکوں کے ہار

شبِ پیدِا

عجیب شب تھی !

فلک کی زرد اور سست روناؤ کا بھی کوئی نشان نہیں تھا

سجیے تاروں کی محفلیں بھی کہیں نہیں تھیں

دکتے جگنو، لہرتی شمعیں — کوئی نہیں تھا

عجیب شب تھی کہ نور کے سارے سیم پارے

کنارہ کش ہو گئے تھے جیسے

ندی کنارے، ہم ایک میدان میں مہر بربلب

اُداس و حیران و دل گرفتہ، یہ سوچتے تھے

نجانے کب کوئی سیم پیکر

مہیب شب سے اڑے گا اگر ہماری خاطر!

عجیب شب تھی

طویل اتنی کہ آج بھی ہم اسی کے زنداں میں دم بخور رہیں

سیاہ ایسی کہ اب بھی ہم کو کسی سہارے

کسی دیکھتے ہوئے ستارے کی آرزو ہے!

نروان

مری سانس کا سلسلہ

ایسے ٹوٹے۔ کہ اک مسرت جھونکے کی مانند گرتی لڑھکتی ہوئی ٹر میری

پہری، لانی، مٹھل سی، خوشبو بھری گھاس میں

اپنے ننگے بدن کو اتارے

نہ آنسو گرائے نہ جامن پیارے

فقط ہاتھ کے الوداعی اشارے سے

اپنے تعاقب میں آتے پرندوں کو رخصت کرے

اور خود گھاس کی بھیل میں ڈوب جائے!

مری سانس کا سلسلہ

یوں نہ ٹوٹے۔ کہ ایک تندر چھونکے کی مانند اُڑتی ہوئی عمر میری
 کسی بند، اُجڑے ہوئے شہر میں دفعتاً خود کو پائے
 بھیانک خموشی کا ایک ڈولتا تہقہ

اس کی رگ رگ میں اترے۔ تو وہ بو کھلائے

قطاروں میں لیٹی ہوئی مردہ گلیوں میں ٹھیکے

مکانوں میں اترے، منڈیروں پہ آئے

سیہ چھوٹی اینٹوں کی فرسودہ دیوار کو اپنی پوروں سے چھو کر

کوئی درز ڈھونڈے، کوئی راہ مانگے

اچانک کسی سر دکھجے کی بے نور آنکھوں سے جھانکے

بڑے کرب سے گڑ گڑائے

”خدا را کوئی مجھ کو باہر نکلنے کا رستہ بتائے“

خدا را کوئی مجھ کو باہر نکلنے کا رستہ بتائے“

فن کار سے!

کیوں تم ہر ویران گلی میں پھرا کئے نادان
کیوں تم ہر دیوے سے لگ کر کھڑے رہے حیران

تم جو پھر سے ان سوئی سوئی گلیوں میں دن رات
کوہ کسی نے ڈالا بھی دل کے کشکول میں دان

تم تنہا تھے، تم تنہا ہو یہاں تمہارا کون
کون ایسا ہے اس جگ میں تم کو لگے جس پر مان

شہر کے باہر اٹھڑ جھونکے خوشبو میں اور رنگ

شہر کے اندر گھپ اندھیا را اور جلتے شمشان

جل جاؤ تم آگ میں لیکن مجھے نہ من کی آگ
اس تبدیل سے ملتا جلتے سب کو نور کا دان

تہذیب

۱۹۵۵	آخرِ شب	۱۹۴۶	دھرتی کی آواز
۱۹۵۶	من و تو	۱۹۴۸	نوجوانی
۱۹۵۶	بازگشت	۱۹۴۸	تخلیق
۱۹۵۶	انجام	۱۹۵۱	دائرہ
۱۹۵۶	میں اور تو	۱۹۵۱	ندامت
۱۹۵۶	اکیلا	۱۹۵۲	یاد
۱۹۵۶	فن کار سے!	۱۹۵۲	سربراہ
۱۹۵۶	تقابل	۱۹۵۳	یہ لوگ
۱۹۵۸	زندگی	۱۹۵۳	ننھے مزدور
۱۹۵۸	پُرانی بات	۱۹۵۴	حیاتِ تو
۱۹۵۸	جنگل	۱۹۵۴	نئی پود
۱۹۵۸	انسان	۱۹۵۴	آوارہ
۱۹۵۸	مسرت	۱۹۵۵	شبِ یلدا
۱۹۵۹	پتہ جھڑ	۱۹۵۵	قریب و دور

۱۹۶۲ء	ینا سال	۱۹۵۸ء	پیل
۱۹۶۲ء	نارسانی	۱۹۵۸ء	عکس
۱۹۶۲ء	سر پھرا	۱۹۵۸ء	رات
۱۹۶۲ء	جسم	۱۹۶۰ء	بات
۱۹۶۲ء	دگھ	۱۹۶۰ء	جب اور اب
۱۹۶۲ء	چمکنا لمحہ	۱۹۶۰ء	شام
۱۹۶۳ء	بلیک آؤٹ	۱۹۶۰ء	عشق
۱۹۶۳ء	جیل	۱۹۶۰ء	طلسم
۱۹۶۳ء	گوری اور کالی	۱۹۶۰ء	بلاوا
۱۹۶۳ء	اجڑنا شہر	۱۹۶۰ء	پیار
۱۹۶۳ء	تہذیب	۱۹۶۱ء	قراز کوہ
۱۹۶۳ء	عفريت	۱۹۶۱ء	بے وفا
۱۹۶۳ء	اعراف	۱۹۶۱ء	ملاقات
۱۹۶۳ء	مشورہ	۱۹۶۱ء	سفر
۱۹۶۲ء	چاپ	۱۹۶۱ء	اجنبی
۱۹۶۲ء	رکنے کے بعد	۱۹۶۱ء	واپسی

اردو کے منفرد شاعر اور بالغ نظر نقاد

ڈاکٹر وزیر آغا

نقد الالب کے میدان میں ایک اجتماعی کارنامہ سر انجام دیتے ہیں

اردو شاعری کا مزاج

ثقافتی، تہذیبی اور تاریخی پس منظر میں اردو شاعری کی تین
اہم اصناف کا ایک اچھوتے زاویہ نگاہ سے مطالعہ۔۔۔ جو اردو تنقید
کو ایک بالکل نیا موڑ عطا کر دے گا اور جسکا حوالہ دینے بغیر
مستقبل کے کسی ادبی ناقد کے لئے آگے بڑھنا ناممکن ہو گا !

(زیر طبع)

حیدرناشرین

پبلشرز شیئرز چوک اردو بازار لاہور